



बन्दीपुर गाउँपालिका बन्दीपुर राजपत्र

बन्दीपुर गाउँपालिकाद्वारा प्रकाशित

खण्ड: ०८

संख्या: १०

मिति: २०८२/०९/०४

भाग २

बन्दीपुर गाउँपालिका

गाउँ कार्यपालिका कार्यालयको सूचना

विपन्न कृषकहरूलाई बाख्रा साटासाट कार्यक्रम कार्यविधि २०८१

विपन्न कृषकहरूलाई बाखा साटासाट कार्यक्रम कार्यविधि २०८१

बन्दीपुर गाउँपालिका भित्र बसोबास गरी पशुपालनमा संलग्न रहेका कृषकहरूको पशुपालन (बाखा) को माध्यमबाट आर्थिक स्तर उकास्नका लागि उन्नत जातको बाखा/बोका गाउँपालिकाको तर्फबाट निःशुल्क रूपमा वितरण गर्न बाञ्छनीय देखिएकोले स्थानीय सरकार सञ्चालन ऐन २०७४ को दफा १०२ बमोजिम बन्दीपुर गाउँपालिकाले यो कार्यविधि बनाएको छ ।

परिच्छेद १

१. संक्षिप्त नाम

क) यो कार्यविधिको नाम विपन्न कृषकहरूलाई बाखा साटासाट कार्य संचालन कार्यविधि २०८१ रहने छ ।

ख) यो कार्यविधि कार्यपालिकाबाट स्वीकृत भएको मितिबाट लागु हुनेछ ।

२. परिभाषा

क) “अनुदान” भन्नाले कार्यक्रम संचालनका लागि गाउँपालिका बाट प्रदान गरिने रकमलाई जनाउने छ ।

ख) “कार्यपालिका” भन्नाले बन्दीपुर गाउँपालिकाको गाउँ कार्यपालिकालाई जनाउने छ ।

ग) “कार्यविधि” भन्नाले विपन्न कृषकहरूलाई बाखा साटासाट कार्यक्रम संचालन कार्यविधि २०८१ लाई जनाउने छ ।

घ) “कृषक समूह” भन्नाले बन्दीपुर गाउँपालिका भित्रका स्थायी बसोबास गर्ने कम्तीमा १० जना र बढीमा १५ जना विपन्न कृषकहरू प्रचलित कानून बमोजिमको आधिकारिक निकायमा दर्ता वा अभिलेख भई बनेको कृषक समूहलाई जनाउने छ ।

ङ) “विपन्न कृषक” भन्नाले भूमी व्यवस्था,सहकारी तथा गरिबी निवारण मन्त्रालय गरिब घर पहिचान कार्यक्रम मार्फत गरिब घर परिवार भनेर पहिचान गरेको वा सो नभएको अवस्थामा वडा कार्यालयको सिफारिसमा दफा ४ को उपदफा १ बमोजिमको समितिले गरिब परिवार भनि प्रमाणित गरिएको परिवारलाई सम्झनु पर्दछ ।

च) “स्थानीय तह” भन्नाले बन्दीपुर गाउँपालिकालाई सम्झनु पर्दछ ।

छ) “बीमा” भन्नाले बाखा बोकालाई बीमा गरेको सम्झनु पर्दछ ।

ज) “कार्यक्रम निर्देशक समिति” भन्नाले दफा ५ बमोजिम गठित समितिलाई सम्झनु पर्नेछ ।

झ) “अध्यक्ष” भन्नाले बन्दीपुर गाउँपालिकाको अध्यक्ष सम्झनु पर्दछ ।

ञ) “उपाध्यक्ष” भन्नाले बन्दीपुर गाउँपालिकाको उपाध्यक्ष सम्झनु पर्दछ ।

ट) “प्रमुख प्रशासकीय अधिकृत” भन्नाले बन्दीपुर गाउँपालिकाको प्रमुख प्रशासकीय अधिकृत सम्झनु पर्दछ ।

३. उद्देश्यहरु:

यस कार्यक्रमको उद्देश्यहरु देहाय बमोजिम रहेका छन् ।

क) जातिय प्रतिस्थापन, नक्ष सुधार र छनोट विधिको माध्यमबाट बाखाको उत्पादन र उत्पादकत्व बढाउने ।

ख) निर्वाहमुखि बाखा पालन व्यवसायिक बाखा पालन तर्फ अगाडी बढाउने ।

ग) मासु तथा मासुजन्य पदार्थमा स्थानीय स्तरमा आत्मनिर्भरता हासिल गर्ने राज्यको लक्ष्य प्राप्तिमा टेवा पुर्याउने ।

घ) बाखा ,बोका उपलब्धता भएको १ बर्ष देखि १८ महिना भित्रमा अनिवार्य रूपमा बाखा /बोका साटासाट (फिर्ता) गर्ने प्रतिबद्धता पेश गर्नु पर्नेछ ।

४. कार्यक्रमको कार्य क्षेत्र तथा व्यवसाय छनोट:-

विपन्न कृषकहरूलाई बाखा साटासाट कार्यक्रम लाभग्राही समूह छनोट गर्दा देहाय बमोजिमको मापदण्ड अबलम्बन गर्नुपर्नेछ ।

(क) कार्यक्रममा दोहोरोपन नपरेको विपन्न कृषक समूह हुनुपर्नेछ ।

(ख) रोजगारीको अन्य स्थाई स्रोत नभएको र बन्दीपुर गाउँपालिकाको स्थायी भएको बासिन्दा हुनु पर्नेछ ।

(ग) कार्यक्रम हुने वडा कार्यालयको अनिवार्य रूपमा सिफारिस पत्र पेश गर्नुपर्नेछ ।

(घ) महिला दलित सामाजिक रूपमा पिछडिएको वर्गको हितलाई विशेष प्रथामिकता दिइनेछ ।

(ङ) छनोट भएका विपन्न कृषक/ कृषक समूहका सदस्यहरूले बाखा/बोका पाएको १बर्ष देखि १८ महिना भित्र अन्य समूहका सदस्यहरूलाई बाखा/बोका साटासाट (फिर्ता) गर्नुपर्नेछ ।

५. कार्यक्रम निर्देशक छनोट समिति:

कार्यक्रममा विपन्न कृषक समूह छनोट तथा प्रभावकारी कार्यान्वयनका लागि देहाय बमोजिमको कार्यक्रम निर्देशक तथा छनोट समिति गठन गरिने छ ।

(क)अध्यक्ष - संयोजक

(ख)उपाध्यक्ष- सदस्य

(ग) प्रमुख प्रशासकीय अधिकृत- सदस्य

(घ) आर्थिक विकास समिति संयोजक- सदस्य

(ड) पशुपन्छी तथा मत्स्य विकास शाखा प्रमुख- सदस्य सचिव

६. दफा ५ बमोजिम गठित समितिको काम कर्तव्य र अधिकार देहाय बमोजिम हुने छ ।

(क) गाउँ पालिकामा पर्ने आएका निवेदनहरूको मूल्याङ्कन गरि मापदण्ड पुगेको विपन्न कृषक समूह सदस्यहरूलाई कार्यक्रमको लागी छनोट गर्ने ।

(ख) संचालित कार्यक्रमलाई प्रभावकारी बनाउन अनुगमन मूल्याङ्कन गर्ने वा गराउने ।

(ग) संचालित कार्यक्रमको सम्बन्धमा प्राप्त भएका गुनासो व्यवस्थापन गर्ने ।

७. दफा ५ बमोजिम गठित समूहको बैठक सम्बन्धी व्यवस्था देहाय बमोजिम हुनेछ ।

क. समितिको बैठक संयोजकको निर्देशनमा सदस्य सचिवले मिति ,समय, र स्थान तोकी बोलाउनु पर्नेछ ।

ख. बहुमत सदस्यहरूको उपस्थितिलाई बैठकको गणपूरक संख्या पुगेको मानिनेछ ।

ग. समितिको बैठक सर्वसम्मतको निर्णयको आधारमा गरिनेछ। यदि सर्वसम्मत हुन नसकेमा बहुमत सदस्य सङ्ख्या को आधारमा निर्णय गर्न सकिनेछ ।

घ. समितिले आवश्यकता अनुसार विषय विशेषज्ञ वा सरोकारवालाहरूलाई बैठक आमन्त्रण गर्न सक्नेछ ।

ड. समितिको बैठक सम्बन्धि अन्य व्यवस्था समिति आफैले निर्धारण गरे बमोजिम हुनेछ ।

८. लागत अनुमान तथा सम्झौता:

(१) दफा ५ बमोजिमको समितिले छनोट गरेका विपन्न कृषक परिवारलाई आवश्यक कागजात सहित सम्झौता गर्न आउनका लागी गाउँपालिकाले सात दिनको अवधि तोकि सूचना गर्नेछ ।

(२) तोकिएको म्याद भित्र आएका विपन्न कृषक समूहले संचालन गर्ने कार्यक्रमको लागतको लागि आश्यक परेमा सम्बन्धित प्राविधिक कर्मचारी समेतको सहयोग लिन सक्नेछन ।

(३) तोकिएका म्याद भित्र आएका विपन्न कृषक समूह संग सम्झौता भएपछि दोस्रो पक्ष भनिने विपन्न कृषक समूहले आफै अनुसूचि ५ बमोजिमको मापदण्डको अधिनमा रहि बाखा/ बोकको अनिर्वाय रूपमा बीमा गर्नुपर्नेछ ।

(४) सम्झौता बमोजिमको कार्यसम्पन्न भए पश्चात सम्बन्धित लाभग्राहीलाई प्रचलित नियमानुसार समूहको बैंक खातामा रकम भुक्तानी गरिने छ ।

परिच्छेद २

कार्यक्रममा संचालन गरिने कृषकलापहरू

९. अनुदान रकमको परिचालन :

- क) अनुदानको रूपमा प्रदान गरिने रकम प्रत्येक विपन्न कृषक समूहलाई सम्झौता बमोजिमको कार्य सम्पन्न भए पश्चात प्रति माउ बाखा तोकिएको बमोजिमको मापदण्डको अधिनमा रहि अधिकतम रू १०,०००।— (अक्षरूपि दश हजार मात्र) र प्रति ब्याड बोका बढीमा रू. ५०,०००।—(अक्षरूपि पचास हजार मात्र) उपलब्ध गराउन सक्नेछ ।
- ख) वितरण गरेको बाखा तथा बोकाको बीमा दोस्रो पक्षले गर्नुपर्नेछ र विमा बापत लागेको नियमानुसारको खर्च आवश्यक कागजातको आधारम प्रथम पक्षले उपलब्ध गराउनु पर्नेछ ।

परिच्छेद ३

कार्यक्रमको अनुगमन ,मूल्याङ्कन तथा प्रतिवेदन

१०. कार्यक्रमको अनुगमन ,मूल्याङ्कन तथा प्रतिवेदन व्यवस्था:

- क) कार्यक्रमको अनुगमन गाउँपालिका वडा कार्यालय , पशुपन्छी तथा मत्स्य विकास शाखा तथा योजना अनुगमन तथा मूल्याङ्कन समितिद्वारा गरिने छ। अनुगमन पश्चात मात्र भुक्तानीको व्यवस्था गरिने छ ।
- ख) संचालित कार्यक्रम समितिले जुनैसुकै बेलामा अनुगमन , निरिक्षण तथा निर्देशन गर्न सक्नेछ ।
- ग) उपदफा (क) र (ख) बमोजिम अनुगमन तथा निरिक्षण प्रतिवेदन बन्दीपुर गाउँपालिकामा बुझाउनु पर्नेछ ।

कार्यक्रमको प्राविधिक मूल्याङ्कन जाँच पास र फरफारक:

११. कार्यक्रमको प्राविधिक मूल्याङ्कन जाँच पास र फरफारक सम्बन्धि व्यवस्था:

- (१) यस कार्यविधि बमोजिम सम्झौता अनुसारको कार्य सम्पन्न भए पछि विपन्न कृषक समूहले आवश्यक विल भरपाई लगाएत आवश्यक कागजातहरु सहित गाउँपालिकामा भुक्तानीको लागी पेश गर्नु पर्नेछ ।

- (२) कृषक समूहले निवेदन प्राप्त भए पछि पशुपन्छी तथा मत्स्य विकास शाखाका कर्मचारीले स्थल रूपमा सम्झौता भए बमोजिम कार्य भए नभएको मूल्याङ्कन गरि कार्य सम्पन्न प्रतिवेदन पेश गर्नु पर्नेछ ।
- (३) कृषक समूहले पेश गरेको कार्य सम्पन्नको प्रतिवेदन , खरिद गरेको माउ बाखा तथा ब्याड बोकाको विल भरपाई र फोटो, विमा गरेको आवश्यक कागजातहरू , सम्बन्धित वडा कार्यालय तथा पशुपन्छी तथा मत्स्य विकास शाखा तथा पालिकास्तरीय योजना तथा अनुगमन समितिको सिफारिसको आधारमा प्रचलित नियमानुसार बन्दीपुर गाउँपालिकाले बिपन्न कृषक समूहको बैक खातामा अनुदान रकम भुक्तानी गरिने छ । समूहका सदस्यहरूले बाखा तथा बोका बुझ्नेको सक्लै भरपाई प्रथम पक्ष समक्ष पेश गर्नु पर्नेछ ।

परिच्छेद ४

१२. कार्यक्रम संचालन सम्बन्धि व्यवस्था

१. कार्यक्रमको अवधि: चालु आ.ब. २०८१/०८२ को अषाढ मसान्त सम्म रहने छ । यो कार्यक्रम भने निरन्तर रूपमा चलिरहनेछ । बाखा/बोका पाएको मितिले १वर्ष देखि १८ महिना भित्रमा अर्को समूह/कृषकहरूलाई प्रजनन् योग्य पठेङ्ग्री अनिवार्य रूपमा साटासाट (फिर्ता) गर्नु पर्नेछ ।
२. अनुदान रकम बाट संचालन गर्ने सकिने क्रियाकलाप: बन्दीपुर गाउँपालिकाको पशुपन्छी तथा मत्स्य विकास शाखाबाट विनियोजित रकम गाउँपालिका भित्रको समूहमा प्रजनन् योग्य माउ बाखा वा ब्याड बोका खरिद तथा बीमा कार्यक्रम प्रयोग गर्न सक्नेछन् । कार्यक्रम सञ्चालन सम्बन्धि सूचना अनुसूचि १ बमोजिमको २१ दिने सूचना जारी गर्नुपर्नेछ ।
३. समूह गठन गर्दा अनुसूची २ अनुसारको विवरण तयार गर्ने र एउटै टोल समुदायको कम्तीमा १० जना तथा बढीमा १५ जना कृषक रहनेगरी समूह गठन गर्नु पर्नेछ । संख्या अपुग भएमा पायक पर्ने अर्को टोल समुदायको कृषक समेत समावेश गराउने र गठित समूहको विधान बमोजिम सम्बन्धित निकायमा दर्ता हुनु पर्ने छ ।
४. अनुसूची ३ अनुसारको आवेदन फारम दिनुपर्ने छ ।
५. अनुसूची ४ अनुसारको मूल्याङ्कन मापदण्ड हुनेछ ।
६. सम्झौता :- अनुसूची ६ अनुसार दुईपक्षीय सम्झौता गरि कार्यक्रम संचालन गर्ने ।
७. शर्तहरू :- माउ बाखा र ब्याड बोकामा हुनुपर्ने गुणहरू अनुसूची ५ अनुसार हुनुपर्ने छ ।
८. कारबाहि सम्बन्धि व्यवस्था :- यो कार्यविधि बमोजिम अनुदान दुरूपयोग भएको पाएमा प्रचलित कानून बमोजिम कारबाहि गरि दोस्रो पक्षबाट असूलउपर गरिने छ ।
९. बाधा अड्काउ फुकाउ:- यो कार्यविधि बमोजिम कार्यसम्पन्न गर्न कुनै बाधा अड्काउ पारेमा बन्दीपुर गाउँपालिकाले आवश्यक निर्णय गरि त्यस्तो बाधा अड्काउ फुकाउन सक्नेछ ।

१०. खारेजी:- यस अघिको विपन्न बाखा/बोका साटासाट कार्यक्रम कार्यविधि २०८१ खारेज गरिएको छ ।

आज्ञाले
यादवराज आचार्य
प्रमुख प्रशासकीय अधिकृत

अनुसूची १

सूचना नं.

सूचना प्रकाशित मिति

आ.व. मा बन्दीपुर गाउँपालिका गाउँ कार्यपालिकाको कार्यालय बन्दीपुर तनहुँमा बाखा साटासाट (फिर्ता) कार्यक्रम सञ्चालन गर्नु पर्ने भएकोले इच्छुक विपन्न कृषक समूहहरूले आवश्यक कागजात सहित यो सूचना प्रकाशित भएको मितिलेऔं दिन भित्र यस कार्यालयमा तोकिएको ढाँचा अनुसूची ३ अनुसार आवेदन दर्ता गर्नुहुन सम्बन्धित सरकारवाल सवैमा यो सूचना प्रकाशित गरिएको छ ।

निवेदन साथ पेश गर्नुपर्ने कागजात हरू

क) अनुसूची ३ बमोजिमको निवेदन ।

ख) वडा कार्यालयको सिफारिस पत्र ।

ग) कृषक समूहको प्रमाण पत्र तथा कार्यक्रममा आवद् हुने कृषकहरूको नागरिकताको प्रमाण पत्रको प्रतिलिपी ।

घ) स्थाइ लेखा नं. प्रमाणपत्रको प्रतिलिपी ।

ङ) बाखा ,बोका उपलब्ध भएको १ वर्ष देखि १८ महिना भित्र पठेङ्ग्री ,बोका फिर्ता गर्ने प्रतिबद्धता पत्र (एक पटकको लागी मात्र)

अनुसूची ३

विपन्न कृषक समूहमा बाखा/बोका साटासाट मागका लागी आवेदन फारम

मिति:

श्री प्रमुख ज्यू

बन्दीपुर गाउँपालिका गाउँ कार्यपालिकाको कार्यालय

बन्दीपुर ,तनहुँ ।

विषय:- बाखा साटासाट कार्यक्रममा सहभागी हुन पाउँ भन्ने बारे ।

प्रस्तुत विषयमा हामी तपसिल बमोजिमका विपन्न कृषक समूहका सदस्यहरू यस
..... जिल्लाको गा.पा भित्र कमान्ड क्षेत्र रहने गरि विपन्न कृषक
समूहमा बाखा,बोका साटासाट कार्यक्रम सञ्चालन गर्ने इच्छुक भएकाले उक्त कार्यक्रममा क्षेत्र
निर्धारण गरिदिनु हुन यो निवेदन पेश गरेका छौं ।

निवेदन साथ संलग्न गर्नु पर्ने कागजातहरू

क) निवेदन

ख) वडा कार्यालयको सिफारिस पत्र ।

ग) कृषक समूहको प्रमाण पत्र तथा कार्यक्रममा आवद् हुने कृषकहरूको नागरिकताको प्रमाण
पत्रको प्रतिलिपी र अनुसूचि २ बमोजिम सदस्यको विवरण

घ) स्थाइ लेखा नं.प्रमाणपत्रको प्रतिलिपी ।

निवेदक

संस्था

ठेगाना

अनुसूची ४

विपन्न कृषक समूहमा बाखा साटासाट कार्यक्रमको मूल्याङ्कन मापदण्ड

क्र.स	सूचकाङ्क आधार	अधिकतम
१.	सम्भावित लाभान्वित संख्या	२०
२.	प्रस्तावित बाली वस्तुको क्षेत्रफल संख्या विस्तारको संभावना	२०
३.	बाली वस्तुको प्राविधिक एवं भौगलिक उपयुक्तता	२०
४.	रोजगारी सृजना संख्या	२०
५.	प्रस्तावित कमान्ड क्षेत्रको क्षेत्रफल / संख्या	२०

नोट:- निर्देशक समितिले आवश्यकता अनुसार मूल्याङ्कन मापदण्डलाई वृस्तृतीकरण गरि सोहि अनुसार मूल्याङ्कन गर्न सक्नेछ ।

अनुसूची-५

बाखा साटासाट कार्यकको बाखा र बोकाको मापदण्ड

(क) प्रजनन योग्य माउ बाखामा हुनुपर्ने गुणहरू:

१. दुई वा दुई भन्दा बढि पाठापाठी जन्माउने माउ बाखाको सन्तान हुनुपर्ने ।
२. वितरण गर्ने बाखामा कुनै पनि किसिमको हाडनाता नभएको हुनुपर्ने ।
३. पहिलो पटक व्याउने उमेर बढीमा सत्र महिना हुनुपर्ने ।
४. दुई वा वर्षमा तिन पटक व्याउने विशेषता भएको हुनुपर्ने ।
५. छनोट गरि, बथानमा राखिने बोका, बाखाको जात अनुसारको गुण प्रष्ट देखिने भएको हुनुपर्ने ।
६. राम्रो दुध उत्पादन हुनुको साथै बच्चा हुर्काउन सक्ने शारिरिक बनावट अनुसार थुन र कल्चौडो मिलेको ।
७. कुनै पनि किसिमको रोग नलागेको ।
८. स्थानीय हावापानीमा हुर्कन सक्ने साथै स्थानीय घाँसपात रुचाउने खालको हुनुपर्ने ।
९. कम्तीमा पनि माउ बाखाको शारिरिक तौल २० के.जी भएको हुनुपर्नेछ र बाखा खरी वा खरी ऋसको हुनुपर्नेछ ।

(ख) प्रजनन योग्य बोकामा हुनुपर्ने गुणहरू:

१. दुई वा दुई भन्दा बढि पाठापाठी जन्माउने माउ बाखाको सन्तान हुनुपर्ने ।
२. प्रजनन योग्य बोकामा कुनै पनि किसिमको हाडनाता नाता नभएको हुनुपर्ने ।
३. आफ्नो दौतरिहरूको भन्दा बढी शारिरिक वृद्धिदर भएको ।
४. जातिय गुण प्रष्ट भएको हुनुपर्ने ।
५. दुवै अण्डकोष राम्रो विकास भएको र अण्डाकोषको आकार बराबर भएको ।
६. कुनै पनि किसिमको रोग नलागेको ।
७. चौडा छाति सिधा तथा बलियो खुट्टा तथा टाउको र गर्दनको अनुपात मिलेको हुनुपर्ने ।
८. कम्तीमा पनि व्याड बोकाको शारिरिक तौल ५० के.जी को हुनुपर्नेछ ।

अनुसूची ६
सम्झौता पत्रको ढाँचा

बन्दीपुर गाउँपालिका गाउँ कार्यपालिकाको कार्यालय बन्दीपुर तनहुँ र बन्दीपुर गाउँपालिका वडा नं.... का विपन्न कृषक समूह विच बाखा साटासाट कार्यक्रम संचालनका लागि भएको सम्झौता बन्दीपुर गाउँपालिका गाउँ कार्यपालिकाको कार्यालय (यस पछि प्रथम पक्ष भनिने)र (यस पछि दोस्रो पक्ष भनिने) का विच आ.व २०८१।०८२ को विपन्न कृषकहरूलाई बाखा साटासाट (फिर्ता) कार्यक्रम संचालनको लागि अनुदान उपलब्ध गराउने प्रयोजनको लागी तपसिलका सर्तनामाहरू रहने गरि दुई पक्षिय सम्झौता गरिएको छ ।

सर्तनामाहरू

- (क) सम्झौता पत्र हस्ताक्षर गरेको मिति देखि यो सम्झौता प्रारम्भ भएको मानिन्छ ।
- (ख) दोस्रो पक्षले सम्झौतामा हस्ताक्षर भए पछि तत्काल काम शुरू गर्नु पर्नेछ ।
- (ग) दोस्रो पक्षले सञ्चालन गर्ने सम्पूर्ण क्रियाकलापहरू प्रथम पक्षको प्राविधिक रेखदेख र निर्देशन बमोजिम गर्नु पर्नेछ ।
- (घ) दोस्रो पक्षले सम्झौता बमोजिमको कार्य सम्पन्न गरि वडाको सिफारिस बिल भरपाई सहित कार्य सम्पन्न प्रतिवेदन पेश गरे पछि प्रथम पक्षले अनुदान रकम बाखाको हकमा प्रति बाखा बढीमा रु.१०,०००।— र ब्याड बोकाको हकमा बढीमा रु.५०,०००।— र बाखा बोकाको बीमा दोस्रो पक्षले गर्नुपर्नेछ र बीमा बापत नियमानुसारको रकम बीमाको काजजातको आधारमा प्रथम पक्षले दोस्रो पक्षलाई समूहको बैक खातामा भुक्तानी गरिने छ ।
- (ङ) दोस्रो पक्षले सम्झौता बमोजिमको कार्य मिति २०८१।.....।... सम्पन्न गरि भुक्तानीको लागि आवश्यक कागजात सहित प्रथम पक्ष समक्ष पेश गर्नेछ ।
- (च) कार्यक्रम सम्बन्धि दोस्रो पक्ष र प्रथम पक्ष बिच कुनै विवाद आएमा बन्दीपुर गाउँपालिकाको अन्तिम निर्णय हुनेछ ।
- (छ) दोस्रो पक्षको लापरबाहिको कारण बाट कार्य सम्पन्न नभइ हानिनोक्सानी भएमा त्यसको सम्पूर्ण जिम्मेवारी सम्बन्धित दोस्रो पक्षको हुनेछ ।
- (ज) दोस्रो पक्षले कार्यक्रम सुरु गर्नु भन्दा पुर्व, कार्यसञ्चालन हुदै गरेको र काम समाप्त भइसके पछिको फोटाहरू अन्तिम भुक्तानीको लागी पेश गरिने विल भरपाईको साथमा अनिवार्य रूपमा संगलन गर्नु पर्नेछ ।

(झ) कार्यक्रमको लागत इष्टिमेट

क्र.स	क्रियाकलाप	इकाई	परिमाण	दर	जम्मा रकम रु.	कैफियत
जम्मा रु.						

- (ज) प्रथम पक्षले जुन सुकै बेला पनि कार्यक्रम निरीक्षण गर्न सक्नेछ । प्रथम पक्षले माग गरेको जानकारी दोस्रो पक्षले अनिवार्य रूपमा उपलब्ध गराउनु पर्दछ ।
- (ट) गाउँपालिका बाट निरीक्षणमा जाने प्राविधिकलाई निरीक्षक र अनुगमनमा दोस्रो पक्षले आवश्यक सहयोग गर्नुपर्नेछ ।
- (ठ) दोस्रो पक्षले समयमा कार्य सम्पन्न गर्न नसकेमा सम्झौता बमोजिमको रकम भुक्तानीको लागी प्रथम पक्ष बाध्य हुने छैन ।
- (ड) यस सम्झौतामा रहेका सर्तहरू यसै बमोजिम र अन्य कुराको हकमा प्रचलित कानून बमोजिम हुनेछ ।
- (क) पहिलो पक्षले दोस्रो पक्षलाई प्रति सदस्य एक वटा माउ बाखा र प्रति समूहमा १ वटा व्याड बोका उपलब्ध गराउनु पर्नेछ । पाठापाठी खरिद र बीमाको काम दोस्रो पक्षले गर्नुपर्नेछ र बीमा गरे बापतको नियमानुसारको रकम भने प्रथम पक्षले उपलब्ध गर्नुपर्नेछ ।
- (ख)
- (ग) दोस्रो पक्षले पहिलो पक्ष बाट प्राप्त गरेको बाखा बाट जन्मेको एक वटा प्रजनन योग्य पठेडग्री अर्को गठित समूहका सदस्यलाई १ वर्ष भित्र १८ महिना बाखा बोका साटासाट गर्नु पर्नेछ । (एक पटकको लागि मात्र)
- (घ) पहिलो पक्षले नियमितरूपमा दोस्रो पक्षको कार्यक्रमको अनुगमन गर्नेछ ।
- (ङ) यस संझौतामा उल्लेखित काम गर्दा परिआउन सक्ने कुनैपनि प्राकृतिक प्रकोप तथा अन्य आकस्मिक विपदमा पहिलो पक्ष जिम्मेवार हुने छैन । र सोको जानकारी पहिलो पक्षलाई तुरुन्त लिखित रूपमा जानकारी गराउनु पर्नेछ ।
- (च) यस सम्झौतामा उल्लेख भए भन्दा अन्य व्यहोराको हकमा प्रचलित नियम बमोजिम हुनेछ ।
- (छ) वितरण गरेको बाखा वा बोकाको अनिवार्य रूपमा विमा गर्नुपर्नेछ ।

दोस्रो पक्ष
कृषक समूहको तर्फ बाट
नाम :
ठेगाना:
दस्तखत:
मिति:
संस्थाकोको छाप:

पहिलो पक्ष
बन्दिपुर गाउँपालिका कार्यालयको तर्फ बाट
नाम:-
दस्तखत:
मिति:
कार्यालयको छाप:

रोहवर
पशुपन्छी तथा मत्स्य विकास शाखाको तर्फ बाट

नाम:
ठेगाना:
दस्तखत:

नाम :-
ठेगाना:-
दस्तखत:-
मिति:-